



பேரறிஞர் பெருந்தகை - 'திராவிட முன்னேற்றக் கழகம்' எனும் நமது மாபெரும் ஜனநாயகப் பேரியக்கத்தைத் தோற்றுவித்த பெருமகன் - அண்ணா அவர்களின் 55வது நினைவு நாள் நேற்று! இந்நாளில், கழகத்தின் சார்பில், மாபெரும் அமைதிப் பேரணி, அறிஞர் அண்ணா நினைவிடம் நோக்கி நடைபெற்றது. கழகப் பொதுச்செயலாளர் - அமைச்சர் துரைமுருகன் அவர்கள் தலைமையிலும் - பொருளாளர் டி.ஆர்.பாலு எம்.பி. அவர்கள் முன்னிலையிலும் நடைபெற்ற இம்மாபெரும் அமைதிப் பேரணியில், கழக முதன்மைச் செயலாளர், துணைப் பொதுச் செயலாளர்கள், அமைச்சர் உதயநிதி ஸ்டாலின் உள்ளிட்ட அமைச்சர்கள், கழக நிர்வாகிகள், முன்னணியினர், அடலேறுகள் ஆயிரக்கணக்கில் பங்கேற்றனர். அண்ணா நினைவிடத்தில் பேரணி நிறைவுற்றது. அங்கு அரசின் சார்பில் அலங்கரித்து வைக்கப்பட்டிருந்த அண்ணா அவர்களின் திருவுருவப் படத்திற்கு கழகப் பொதுச் செயலாளர், பொருளாளர் உள்ளிட்ட கழக முன்னணியினர் மலர் தூவி வணங்கினார்கள்.

பிப். 8 அன்று நாடாளுமன்ற வளாகத்தில்

தி.மு.க. எம்.பி.க்கள் கருஞ்சட்டை ஆர்ப்பாட்டம்!

தி.மு.க. நாடாளுமன்றக்குழுத் தலைவர் டி.ஆர்.பாலு எம்.பி. அறிக்கை!

சென்னை, பிப். 4-
திராவிட முன்னேற்றக் கழக நாடாளுமன்ற குழுத் தலைவரான டி.ஆர்.பாலு வெளியிட்டுள்ள அறிக்கையில் தி.மு.க. தலைவரும் முதலமைச்சரும் மாண தளபதி மு.க.ஸ்டாலின் அவர்களின் ஆணைக்கிணங்க, ஒன்றிய அரசின் இடைக்காலநிதி நிலை அறிக்கையில் தமிழ்நாட்டுக்கு புயல் வெள்ள நிவாரண நிதி உதவி மற்றும் வளர்ச்சித் திட்டங்களுக்கு உரிய நிதியை ஒதுக்கீடு செய்யாத ஓரவஞ்சனையைக் கண்டித்து எதிர் வரும் பிப்ரவரி 8 அன்று காலை 10.00 மணிக்கு தி.மு.க. மற்றும் தேர்தல் மைக் கட்சி எம்.பி.க்கள் டெல்லியில் நாடாளுமன்றவளாகத்திலுள்ள காந்தி சிலை முன்பு கருஞ்சட்டை அணிந்து கண்டன ஆர்ப்பாட்டம் நடைபெறும் என்று தெரிவித்துள்ளார்.

இந்த ஆர்ப்பாட்டத்தில் தமிழ்நாட்டைச் சேர்ந்த தோழமைக் கட்சி எம்.பி.க்களும் கலந்து கொள்ள வேண்டுமென கேட்டுக் கொண்டுள்ளார்.

தமிழ்நாடு புறக்கணிப்பு!

சென்ற 1.2.2024 அன்று, வரும் நியாண்டு 2024-25க்கான இந்திய ஒன்றிய அரசின் இடைக்கால நிதி நிலை அறிக்கையை நிதி அமைச்சர் நிர்மலா சீத்தாராமன் மக்களவையில் தாக்கல் செய்தார். அதில், அன்மையில் 2023 டிசம்பர் மாதத்தில் தமிழ்நாட்டைப் புரட்டிப் போட்ட வர

லாறு காணாத புயல் மழை வெள்ள சேதங்களை சரிசெய்யவும் நிவாரண உதவியாகவும் 37000 கோடி ரூபாய் தந்து உதவிட வேண்டும் என்ற தமிழ்நாடு அரசு கோரிக்கை பற்றி எந்த அறிவிப்பும் இல்லை. அதைப் போல, மதுரை எய்ம்ஸ் உள்ளிட்ட தமிழகத்தின் வளர்ச்சித் திட்டங்களுக்கான உரிய நிதி ஒதுக்கீடு குறித்தும் இடைக்கால பட்ஜெட்டில் அறிவிப்புக்கள் இடம் பெறவில்லை. இந்நிலையில், தமிழ்நாட்டுக்கு அன்னிய முதலீடு திரட்டும் நோக்கில் ஸ்பெயின் நாட்டில் பயணம் மேற்கொண்டுள்ள முதலமைச்சர் மு.க.ஸ்டாலின் அவர்கள் ஒன்றிய அரசை வன்மையாக கண்டித்ததுடன் தி.மு.க. நாடாளுமன்ற உறுப்பினர்கள் காந்தி சிலை எதிரில் கருஞ்சட்டை அணிந்து போராட்டம் நடத்துவர் என்றும் அறிவித்தார். அதன்படி தி.மு.க. நாடாளுமன்ற உறுப்பினர்கள் 8.2.2024 அன்று கண்டன ஆர்ப்பாட்டம் நடத்த உள்ளனர்.

31.1.2024 அன்று குடியரசுத் தலைவர் திருவுழி முர்மு அவர்கள் நடைபெற்று வரும் நாடாளுமன்ற கூட்டத் தொடரைத் துவக்கி வைத்து இரு அவைகளின் கூட்டுக் கூட்டத்தில் உரை நிகழ்த்தினார். குடியரசுத் தலைவர் உரைக்கு நன்றி தெரிவிக்கும் தீர்மானத்தின் மீது விவாதம் நேற்று முன்தினம் (2.2.2024) நடைபெற்றது. அதில் கலந்து

கொண்டு தி.மு.க. சார்பில் பேசிய தி.மு.க. நாடாளுமன்ற குழுத் தலைவரான டி.ஆர்.பாலு ஒன்றிய அரசின் மாற்றாந்தாய் மனப்பான்மை குறித்து தனது கடும் கண்டனங்களை வெளியிட்டார்.

ஆளுநர்களை கண்டிக்க வேண்டும்!

குடியரசுத் தலைவர் தனது உரையில் அரசின் கொள்கைகளையும் திட்டங்களையும் தான் எடுத்துக் கூறி உள்ளார். தனது சொந்த கருத்துக்கள் எதையும் சொல்லவில்லை. அவரது உரை அரசு தயாரித்த உரை. அதனை குடியரசுத் தலைவர் திரவுபதி முர்மு அவர்கள் அச்சு பிறழாமல் கடைசி வார்த்தை வரை அப்படியே பேசி உள்ளார். அதுதான் மரபு. அதற்காக திருமதி முர்மு அவர்களுக்கு நன்றி கூறியே ஆக வேண்டும். அதற்காக அவரது உரையில் பிரதிபலிக்கப்பட்டுள்ள, தி.மு.க.வின் கொள்கை கோட்பாடுகட்கு எதிரான ஒன்றிய அரசின் கொள்கைகள் செயல்பாடுகள் அனைத்தையும் தி.மு.க. ஏற்பதாக பொருள் அல்ல. குடியரசுத் தலைவரைப் போல் அல்லாமல் பல ஆளுநர்கள் குறிப்பாக தமிழ்நாடு ஆளுநர் மாநில அரசு கொடுத்த உரையில் இல்லாத விஷயங்களைப் பேசினார். சில ஆளுநர்கள் மாநில அரசு தங்கள் அரசு என் பதை மறந்து எதிர்க் கட்சித் தலைவர்களுடன் போட்டி போடும் வகையில் அரசுக்கு எதிரான நடவடிக்கைகளை மேற்கொள்வதை வழக்கமாகவே வைத்துள்ளனர். பிரிட்டிஷ் கால ஆளுநர்கள் போல தாங்கள் தான் அனைத்தும் அறிந்தவர்கள் என்ற போக்கில் செயல்படுகிறார்கள். அரசியலமைப்பு சட்டத்தை மதிக்காமல் கோடிக்கணக்கான மக்களால் தேர்ந்தெடுக்கப்பட்ட மாநில அரசுகளை மதிக்காமல் மக்கள் தீர்ப்பை காலடியில் போட்டு மிதிக்கும் விதத்தில் செயல்படுகிறார்கள். அத்தகைய ஆளுநர்களை கண்டித்து அவர்களை அரசியலமைப்புச் சட்டத்தின்படி பணியாற்ற வைக்க குடியரசுத் தலைவர் முன்வர வேண்டும் என்று நேற்று முன்தினம் (2.2.2024) பாராளுமன்றத்தில் பேசியது நினைவுகூரத்தக்கது.

விவசாயிகள் - இளைஞர்களுக்கு அந்தி இழைக்கிறது பா.ஜ.க.!

ஜார்க்கண்டில் ராகுல்காந்தி குற்றச்சாட்டு!

ராஞ்சி, பிப். 4-
விவசாயிகள் மற்றும் இளைஞர்களுக்கு ஒன்றிய பா.ஜ.க. அரசு அந்தி இழைத்து வருவதாக காங்கிரஸ் முன்னணி தலைவர் ராகுல்காந்தி குற்றம் சாட்டியுள்ளார். ஜார்க்கண்ட் மாநிலம் கோட்டாவில் இந்திய நீதி யாத்திரையின் போது பேசிய ராகுல்காந்தி, வெறுப்புணர்வை பா.ஜ.க. பரப்புகிறதென்றும், இதை காங்கிரஸ் கட்சி கடுமையாக எதிர்க்கிறது என்றும் தெரிவித்தார். நாடு முழுவதும் ஏழைகள், ஒடுக்கப்பட்ட மக்கள், விவசாயிகள் மற்றும் இளைஞர்களுக்கு எதிராக அந்தி இழைக்கப்பட்டு உள்ளது என்று கூறிய ராகுல்காந்தி, இதை அனைவரும் ஒன்றிணைந்து எதிர்க்க வேண்டுமென்று அழைப்பு விடுத்தார்.

நிலதீர்ப்பாயம் தொடர்பான மசோதாவை முந்தைய காங்கிரஸ் அரசு கொண்டு வந்ததாகவும், ஆனால் அதை பிரதமர் மோடி ரத்து செய்து விட்டதாகவும் ராகுல்காந்தி குற்றம் சாட்டினார். அதானிக்கு நிதி அளிக்கும் பிரதமர் மோடி, நாட்டு மக்களுக்கு அநீதியை இழைத்து வருகிறார் என்றும் ராகுல்காந்தி விமர்சித்தார்.



சிவகங்கை மாவட்டம் காரைக்குடியில் முதல்வர் அவர்கள் உத்தரவின் பேரில் ரூ. 100 கோடியே 45 லட்சம் மதிப்பீட்டில் கட்டப்பட உள்ள சட்டக்கல்லூரி அடிக்கல் நாட்டுவோர் கூட்டுறவுத்துறை அமைச்சர் கே.ஆர்.பெரியகருப்பன் தலைமையில் சட்டத்துறை அமைச்சர் எஸ்.ரகுபதி, முன்னாள் ஒன்றிய நிதியமைச்சர் ப.சிதம்பரம் எம்.பி, காந்தி சிதம்பரம் எம்.பி. எம்.எல்.ஏக்கள் திருமதி. தமிழரசி ரவிச்சுமார், எஸ்.மாங்குடி, மாவட்ட ஆட்சியர் திருமதி ஆஷாஅஜித் உட்பட அதிகாரிகள் கலந்து கொண்டனர்.

2024 நாடாளுமன்றத் தேர்தல்

தி.மு.க. தேர்தல் அறிக்கைக் குழுவிிற்குப் பரிந்துரைகளை அனுப்புங்கள்!!

உரிமைகளை மீட்க ஸ்டாலினின் குரல் - DMKManifesto2024-க்கான உங்கள் பதிவுகளை வரவேற்கிறது.

வரவிருக்கும் நாடாளுமன்றத் தேர்தல் தமிழ்நாட்டின் உரிமைகளைக் காக்கவும், மாநில சுயாட்சியை உரத்துச் சொல்வதற்குமான தேர்தல்!

நாடாளுமன்றத் தேர்தல் 2024-க்கான தி.மு.க. தேர்தல் அறிக்கையை வடிவமைப்பதில் தமிழ்நாட்டு மக்களின் பங்களிப்பை தேர்தல் அறிக்கை தயாரிப்புக் குழு எதிர்பார்க்கிறது!

தங்களின் கோரிக்கைகளை அனுப்பி வைத்து, தமிழ்நாட்டில் உள்ள ஒவ்வொருவரும் தேர்தல் அறிக்கை தயாரிப்பில் பங்களிக்க முடியும்!

● **எழுத்துப்பூர்வமாக நீங்கள் சமர்ப்பிக்கலாம்:**

தேர்தல் அறிக்கை தயாரிப்புக் குழு, அண்ணா அறிவாலயம், எண் 367/369, அண்ணாசாலை, தேனாம்பேட்டை, சென்னை - 600018 என்ற முகவரிக்கு கடிதங்கள் மூலமாகவோ அல்லது dmkmifesto2024@dmk.inற்கு மின்னஞ்சல்கள் அனுப்புவதன் மூலமாகவோ உங்கள் பரிந்துரைகளைப் பகிர்ந்து கொள்ளுங்கள். இதன் மூலம் உங்களின் தேவைகளை புரிந்துகொள்வதில் தி.மு.க. தேர்தல் அறிக்கைக் குழு மிகவும் ஆர்வமாக உள்ளது.

● **தொலைபேசி எண் மூலம் பகிருங்கள்:**

நீங்கள் நேரடியாக தொலைபேசியில் அழைத்து உங்கள் கருத்துகளைத் தெரிவிப்பதற்காக **08069556900** - இல் ஒரு சிறப்பு ஹாட்லைன் அமைக்கப்பட்டுள்ளது. இந்தத் தொலைபேசி எண் தொடர்பு மூலம் தி.மு.க. தேர்தல் அறிக்கை குழு உங்கள் பரிந்துரைகளை அறிந்து கொள்ளத் தயாராக உள்ளது.

● **சமூக ஊடகங்களில் பதிவிடுங்கள்:**

#DMKManifesto2024 என்ற ஹேஷ்டேக்குடன் [@DMKManifesto2024] எங்களுக்கு **டவிட** செய்யுங்கள் அல்லது உங்கள் பதிவுகளை பேஸ்புக் பக்கம் - DMKManifesto2024 அல்லது **வாட்ஸ்அப் எண் 9043299441** மூலம் உங்கள் பரிந்துரைகளை சமூக ஊடகங்களில் பகிர்ந்து கொள்ளுங்கள்.

● **டவுன் ஹால் கூட்டங்களில் பங்குபெறுங்கள்:**

வரவிருக்கும் நாட்களில், **தமிழ்நாடு முழுவதும் தேர்தல் அறிக்கைக் குழு பயணித்து டவுன் ஹால் கூட்டங்களை** ஏற்பாடு செய்துள்ளது. குழுவின் பிரதிநிதிகளைச் சந்தித்து அவர்களுடன் கலந்துரையாடல்களில் ஈடுபட்டு, உங்கள் கருத்துகளை நேரில் தெரிவிக்கலாம்.

● **ஆன்லைன் படிவங்கள் மூலம் சமர்ப்பிக்கலாம்:**



இந்த QR குறியீட்டை ஸ்கேன் செய்வதன் மூலம், உங்களின் தேர்தல் அறிக்கை பரிந்துரைகளை ஆன்லைனில் சமர்ப்பிக்க முடியும்!

உங்களின் கோரிக்கைகள் அல்லது பரிந்துரைகள் தி.மு.க.வின் தேர்தல் அறிக்கையை வடிவமைக்க உதவிகரமாக இருக்கும். அவை நம் சமூகத்தின் பல்வேறு தேவைகள் மற்றும் விருப்பங்கள் தேர்தல் அறிக்கையில் எதிரொலிப்பதை உறுதிசெய்யும். வெளிப்படைத்தன்மை மற்றும் நம்பகத்தன்மைக்கு தி.மு.க. அறிக்கை குழு அர்ப்பணிப்புடன் உள்ளது.

தேர்தல் அறிக்கை பதிவீடுகளுக்கான காலக்கெடு **25/02/2024** வரை உள்ளது. அதன் பிறகு, ஒரு விரிவான அறிக்கையை உருவாக்க, பெறப்பட்ட அனைத்து பரிந்துரைகளையும் தி.மு.க. அறிக்கை குழு மதிப்பீடு செய்து அதிகாரப்பூர்வத் தேர்தல் அறிக்கையை வெளியிடும்.

மக்களாட்சி நடைமுறையின் ஒருங்கிணைந்த பகுதியாக நீங்கள் இருப்பதற்கு நன்றி.

தமிழ்நாட்டை சுயாட்சி மாநிலமாகவும், இந்தியாவின் முன்னோடி மாநிலமாகவும் நாம் ஒன்றிணைந்து உருவாக்குவோம்.

சொன்னதைச் செய்வோம்! செய்வதைச் சொல்வோம்!